

राज्यपाल ने योग महोत्सव में कीर्तिमान स्थापित करने वाली प्रतिभाओं का सम्मान किया

नगर निगम ग्रेटर के अभियानों की सराहना की

योग जीवन जीने की वैज्ञानिक पद्धति, स्वच्छता को आदत बनाएं- राज्यपाल

जयपुर, 9 नवंबर। राज्यपाल श्री हरिभाऊ बागडे ने कहा कि योग केवल शारीरिक दृष्टि से ही महत्वपूर्ण नहीं है बल्कि यह जीवन को संतुलित ढंग से जीने की वैज्ञानिक पद्धति है। उन्होंने योग, स्वच्छता और पर्यावरण संरक्षण के लिए नगर निगम ग्रेटर द्वारा किए कार्यों को महत्वपूर्ण बताते हुए इन क्षेत्रों में कार्य करने वाली प्रतिभाओं को सम्मानित भी किया।

श्री बागडे नगर निगम ग्रेटर द्वारा 'जयपुर योग महोत्सव 2025' के अंतर्गत विश्व कीर्तिमान स्थापित करने वाले पर्यावरण एवं स्वास्थ्य क्षेत्र में कार्य करने वाले प्रबुद्ध जनों के सम्मान समारोह में बोल रहे थे। उन्होंने इस अवसर पर संस्कृति स्मारिका "नवोन्मेष" एवं कॉफी टेबल बुक "मेरा जयपुर ग्रेटर" का विमोचन भी किया।

राज्यपाल ने "एक पृथ्वी, एक स्वास्थ्य" के अंतर्गत शारीरिक, मानसिक और आध्यात्मिक स्वास्थ्य के साथ-साथ पर्यावरणीय संतुलन को बढ़ावा देने का आह्वान किया।

महापौर श्रीमती सौम्या गुर्जर ने नगर निगम ग्रेटर द्वारा किये गये कार्यों, अभियानों, गतिविधियों, कीर्तिमानों, विकास कार्यों का उल्लेख किया।

राज्यपाल ने छात्रवृत्ति योजना के तहत स्वच्छता योद्धाओं के 40 होनहार बच्चों को छात्रवृत्ति भी प्रदान की।

-----



